

اسلام اور سائنس  
احمد\*

ڈاکٹر نصار

نظر ثانی: ڈاکٹر منصور خاں<sup>◎</sup>

## اسْتِنْسَاخ (Cloning) کا سائنسی عمل: تعارف فتحیہ

عمل تخلیق (Reproduction) کے دو طریقے ہیں؛ ایک فطری اور دوسرا سائنسی (ٹیکنالوجی)۔ فطری طریقہ تخلیق میں نرم اداہ کے نطفوں کے ملáp کے بعد تخلیق کا عمل شروع ہو جاتا ہے جبکہ سائنسی طریقہ تخلیق میں نرم اداہ کے نطفوں کو حجم سے باہر مصنوعی طریقے سے ملا کر بعد میں رحم میں ڈال دیا جاتا ہے زیر نظر مقالہ میں غیر فطری طریقہ تخلیق میں سے صرف کلوننگ (Cloning) کی وضاحت کی جائے گی لیکن اس کو سمجھنے کے لئے ضروری ہے کہ پہلے فطری طریقہ تخلیق کی وضاحت کر دی جائے۔

### فطری طریقہ تخلیق

اس کائنات میں اللہ تعالیٰ نے ہر چیز کو کسی نہ کسی شکل میں جوڑا پیدا کیا ہوا ہے اور یہی جوڑے کسی نوع کی نسل کو برقرار رکھنے میں بہت اہم کردار ادا کرتے ہیں۔ یہ نرم اداہ کی تخصیص بعض انواع میں تو بالکل واضح ہوتی ہیں جبکہ بعض انواع کے ایک ہی جسم میں نرم اداہ دونوں خصوصیات ہوتی ہیں جیسا کہ ارشاد باری تعالیٰ ہے:

﴿وَمِنْ كُلِّ شَيْءٍ خَلَقْنَا زَوْجَيْنَ لَعَلَّكُمْ تَذَكَّرُونَ﴾<sup>(۱)</sup>

”اور ہم نے ہر چیز کا جوڑا پیدا کیا ہے تاکہ تم غور کرو۔“

﴿سُبْحَنَ اللَّهِيْ خَلَقَ الْأَزْوَاجَ كُلَّهَا مِمَّا تُنْبَتُ الْأَرْضُ وَمِنْ أَنفُسِهِمْ وَمِمَّا لَا يَعْلَمُونَ﴾<sup>(۲)</sup> ”پاک ہے وہ ذات جس نے سب چیزوں کے جوڑے بنائے جوڑ میں میں اگتے ہیں اور خود ان کے نفوں میں بھی کہ جن کی ان کو خبر نہیں۔“

انسانی تخلیق کے لئے بھی مرد و عورت کے نطفوں یعنی بیضہ (Ovum) اور منوی خلیے (Sperm Cells) کا ہونا ضروری ہے۔ مرد و عورت کے نطفے جب باہم ملáp کر لیتے ہیں تو اسے

☆ استینٹ پروفیسر، شعبہ تھیالوجی، اسلامیہ کالج پشاور ① سینتر میڈیکل آفسر شعبہ نیو کیسٹر میڈیکل، میو ہسپتال

قرآن کریم کی اصطلاح میں نطفہ امشاج<sup>(۳)</sup> اور سائنسی اصطلاح میں Zygote (باراً و ریضہ) کہتے ہیں۔

جدید طبی تحقیقات سے پتہ چلا ہے کہ مردانہ نطفہ (منی) میں ۲۰ تا ۵۰ کروڑ سperm خلئے ہوتے ہیں اور ان میں سے تقریباً کثرمنوی خلئے ایک مکمل انسان بنانے کی صلاحیت رکھتے ہیں<sup>(۴)</sup> لیکن کروڑوں تولیدی خلیات (Sperm Cells) میں سے صرف ایک خلیہ عورت کے بیچے (Ovum) کو باراً و ریضا کر تختیق (Reproduction) کا عمل شروع کر دیتا ہے اور باقی تمام خلئے مرجا تے ہیں<sup>(۵)</sup>۔

## خلیہ کی دریافت (Cell Discovery)

تولیدی خلئے کی بیضہ کو باراً و ریزانے کی معلومات خلئے (Cell) کی دریافت کے بعد کی ہیں۔ خلیہ کی دریافت سے قبل انسانی تخلیق کے بارے میں انسانی معلومات صرف مفروضات پر مبنی تھیں<sup>(۶)</sup> خلئے کی دریافت نے علم الأجننة (Embryology) میں ایک بہت بڑا انقلاب برپا کیا، جب پہلی بار یہ پتہ چلا کہ خلیہ (Cell) ایک حیاتیاتی اکائی ہے یعنی تمام حیوانات کی زندگی کی ابتداء ایک خلئے سے ہوتی ہے۔ خلئے کی دریافت سے یہ پتہ چلا کہ بنا تی یا حیوانی جسم کا پودا خلیوں (Cells) سے بنتا ہوا ہے۔ اگرچہ رابرٹ بک (Robert Hooke) نے ۱۶۶۵ء میں پہلی بار خلئے کا مشاہدہ کیا تھا لیکن متھیاس شلیدن (Mathias Schleiden) نے ۱۸۳۸ء میں نباتات کے خلئے کا پتہ چلا�ا۔ اس کے ایک سال بعد ۱۸۳۹ء میں تھیڈر شوان (Theodor Schwann) نے حیوانات کے خلئے (Animal Cell) کا پتہ چلا�ا۔ ان دونوں کی دریافت سے علم الأجننة (Embryology) ترقی کی ایک نئی راہ پر گامزد ہوئی اور اس سے علم کے دونے شعبوں علم الخلیات (Cytology) اور خورد بینی علم الاعضا (Histology) کی بنیاد پڑی۔<sup>(۷)</sup>

## خلیہ (Cell)

خلیہ تمام حیوانات اور نباتات کے اجسام کی بنیادی اکائی ہوتی ہے اور زندگی کے تمام افعال خلیوں کے اندر سرانجام پاتے ہیں۔ خلئے اپنی جسامت اور شکل کے لحاظ سے ایک دوسرے


سے مختلف ہوتے ہیں۔ بعض اتنے چھوٹے کہ عام خور دین سے بھی نظر نہیں آتے اور بعض اتنے بڑے کہ عام انسانی آنکھ سے بآسانی دیکھے جاسکتے ہیں۔<sup>(8)</sup>

## کروموسوم (Chromosomes)

ہر خلیے کے اندر مرکزہ (Nucleus) میں دھاگے کے مانند چھوٹے اجسام ہوتے ہیں۔ یہ چھوٹے اجسام کروموسوم کہلاتے ہیں۔ ان کروموسوم کو صرف خلیے کی تقسیم کے وقت دیکھا جاسکتا ہے اور جب غلیظہ حالت استقرار (Inter Phase) میں ہوتا ہے تو یہ کروموسوم مرکزہ (Nucleus) میں بہت باریک دھاگوں کی شکل میں پڑے رہتے ہیں۔<sup>(9)</sup>

## جن (Gene)

جن (Genes) کروموسوم میں تسبیح کے داؤں کے مثل قطار میں پڑے ہوئے نہیں منہجی مخلوق کا نام ہے جو خصوصیات کو ایک نسل سے دوسری نسل میں منتقل کرنے کے ذمہ دار ہوتے ہیں۔ ساخت کے اعتبار سے جن کا ایک خاص قسم کے اُس نالکیوں کا حصہ ہوتے ہیں جسے DNA کہا جاتا ہے۔ ایک خلیے میں DNA کے اربوں یونٹ ہوتے ہیں۔<sup>(10)</sup> جن جو DNA کا حصہ ہوتا ہے، وہ ایک پیام رسائی آرائین اے (Messenger RNA) کے ذریعے پروٹین کے ایک پولی پپٹائیڈ (Polypeptid) کے سلسلے کے کیمیائی عمل (Synthesis) کو چلاتا ہے۔



خلیہ کے مرکزہ میں کروموزم کے تجویز سے جن کا RNA کے ذریعے Poly peptid کا سلسلہ [www.KitaboSunnat.com](http://www.KitaboSunnat.com)

یوں تو بہت سارے سائنسدانوں نے جین کی تعریفیں کی ہیں لیکن ان میں ویم بوئڈ (William Boyd) کی تعریف بہت جامع ہے، وہ لکھتے ہیں:

"Genes are biochemical of biological information from one generation to the next"<sup>(11)</sup>

"جین کیہیائی طور پر حیاتیات کی معلومات کو ایک نسل سے دوسری نسل میں منتقل کرنے کا ذریعہ بنتا ہے۔"

گویا جیز امتیازی خصوصیات کی وراثت کو ایک نسل سے دوسری نسل میں منتقل کرنے کا ذریعہ ہوتے ہیں..... 'وراثت' کی بحثیت مجموعی یوں تعریف کی جاسکتی ہے:

"Heredity is the process of the perpetuation of the species"<sup>(12)</sup>


یعنی "وراثت کسی نوع کی بقا یعنی آگے چلنے کے عمل کا نام ہے۔"

جماعت کے بعد مردانہ نطفہ میں سے چند سو منوی خلے، زنانہ نطفہ (بیضہ Ovum) کی تلاش میں رحم سے ہوتے ہوئے قناة المبيض (Fallopian Tube) کے اندر بیضے کو پالیتے ہیں اور ان چند سو منوی خلیوں میں سے صرف ایک منوی خلیہ بیضہ کے اندر داخل ہونے میں کامیاب ہو جاتا ہے اور اس بیضے کو بار آور بنادیتا ہے۔ اس بار آور بیضے (Fellowian) کو بھی اصطلاح میں زا گیوٹ (نطفہ امشاچ) کا نام دیا گیا ہے۔<sup>(13)</sup>

## زا گیوٹ کے تقسیم در تقسیم کا عمل (Initiation of Cleavage)

جب بار آور بیضہ (زا گیوٹ) قناة المبيض سے رحم کی طرف سفر شروع کر دیتا ہے تو اس کی جفت تقسیم شروع ہو جاتی ہے۔ یعنی پہلے ایک سے دو، پھر دو سے چار پھر چار سے آٹھ ..... خلیات کی تقسیم کے اس عمل کو مائی ٹوک ڈویژن (Mitotic Divesion) (یا کلیوٹن) یا (Cleavage) کہا جاتا ہے۔ جب اس زا گیوٹ میں خلیوں کی تعداد ۱۶ ہو جاتی ہے تو اب اس کو مرولہ (Morula) کہا جاتا ہے۔ عام طور پر مرولہ بار آوری کے تین دن بعد بن جاتا ہے۔<sup>(14)</sup> یہ بار آور بیضہ مزید دو دن تک رحم کے اندر ونی حصہ یوٹران کیویٹی (Utrine Cavity) میں پڑا رہتا ہے۔ بار آوری کے پانچویں یا چھٹے دن یہ بار آور بیضہ جدارِ رحم

**فطری طریقہ تولید**



(Endometrium) سے چپک جاتا ہے اور پھر حمادر میں نشوونما کے مزید مختلف مرحلے سے گزر کر ایک خوبصورت بچہ کی شکل میں اس دنیا میں نمودار ہو جاتا ہے۔

﴿فَتَبَارَكَ اللَّهُ أَحْسَنُ الْخَالِقِينَ﴾ (۱۵)

رحم مادر میں انسانی جنین (Embryo) کے فطری طریقہ تخلیق کے مرحلے کو بالاختصار سمجھنے کے بعد قارئین کے لئے اب سائنسی طریقہ تخلیق یعنی کلوننگ (Cloning) کو سمجھنا نسبتاً آسان ہو جائے گا۔

### کلوننگ (Cloning) کیا ہے؟

کلون (Clone) کے لفظی معنی ہم شکل اور مماثل کے ہیں۔<sup>(۱۶)</sup> اور کلوننگ سے مراد تخلیق کا وہ غیر فطری طریقہ کار ہے جس کے ذریعے ایک ہی طرح کے حیوانات یا ان کے اعضا جزوی یا مکمل طور پر کثیر تعداد میں بنائے جاسکتے ہیں۔<sup>(۱۷)</sup> گویا کلوننگ جینیاتی نینالو جی کی وہ قسم ہے جس میں سالم (Molecule) یا جانور یا پودوں کی بہت

ساری نقول بنائی جاسکتی ہیں۔ کلون ہمیشہ ایک دوسرے کی ہو بہو کا پیاں ہوتی ہیں۔ عام طور پر ایسے انسانوں رجاؤروں یا پودوں کو کلون کرنا مقصود ہوتا ہے جو غیر معمولی خصوصیت کے حامل ہوں۔<sup>(۱۸)</sup> کلوننگ ایک سائنسی اصطلاح ہے جو گذشتہ پچاس سال سے سائنسدانوں کے ہاں استعمال ہوتی رہی ہے۔ لیکن اس اصطلاح کو عوامی سطح پر اس وقت زیادہ پذیرائی حاصل ہوئی جب ۲۳ فروری ۱۹۹۷ء کو روز نامہ آبزروز میں شہرخی کے ساتھ یہ خبر شائع ہوئی کہ سکاف لینڈ

کے روزانہ انسٹیوٹ کے سائنسدانوں نے ایک عام جسمانی خلے (Somatic Cell) کی کلونگ کرنے میں کامیابی حاصل کر لی ہے۔ یہ بزرگ بھل کی آگ کی طرح پھیل گئی اور کلون اور کلونگ کا لفظ سائندانوں کے ساتھ ساتھ عام لوگوں کے زبانوں پر بھی استعمال ہونے لگا۔<sup>(۱۹)</sup>

## کلونگ کا تاریخی پس منظر

- ① ۱۹۵۰ء: اس سال پہلی بار نیل کے نطفہ کو 79C پر منجمد کر کے دوسرا گائے میں منتقل کیا گیا۔
- ② ۱۹۵۲ء: رابرٹ برگز (Robert Briggs) اور تھامس کنگ (Thomas King) نے مینڈ کے لاروے کے خلیوں سے پہلا حیوانی کلون بنانے کا اعزاز حاصل کیا۔
- ③ ۱۹۷۸ء: پہلی ٹیسٹ ٹیوب بے بی لوئیس (Louise) پیدا ہوئی۔
- ④ ۱۹۸۳ء: متبادل ماں (Surrogate Mother) کے رحم میں پہلی بار انسانی جنین (Embryo) کو کامیابی سے منتقل کیا گیا۔
- ⑤ ۱۹۸۵ء: ریلف برنسٹر (Ralph Brinster) لیبارٹری میں پہلا ٹرانس جنگ 'سور' پیدا کیا گیا جو انسانی نشوونما کے ہار مون بناتا تھا۔
- ⑥ ۱۹۹۳ء: جارج ٹاؤن یونیورسٹی کی ایک ٹیم انسانی جنین کا کلون تیار کرنے میں کامیاب ہوئی۔
- ⑦ ۱۹۹۳ء: ہیل (Hall) اور شل مین (Still Man) نے پہلی دفعہ مصنوعی طریقے پر نمو کے مرحلے طے کرنے والے جنین (Embryo) کو دو حصوں میں تقسیم کر دیا اور ان سے جڑواں بنچے پیدا کئے۔
- ⑧ ۱۹۹۶ء: ایک ۲۰ سالہ عورت نے اپنے رحم میں اپنی بیٹی کے جنین (Embryo) کو رکھ کر اس کو جنم دیا۔
- ⑨ ۱۹۹۶ء: روزانہ انسٹیوٹ سکاٹ لینڈ میں بھیڑ کے جنین کے خلیوں میں سے مرکزہ نکال کر دوسری مادہ بھیڑ کے بیضوں میں منتقل کیا گیا۔ اس عمل کے نتیجے میں دو بھیڑیں بنام میگن (Morgan) اور مورگن (Megan) پیدا ہوئیں۔
- ⑩ ۱۹۹۷ء: سکاٹ لینڈ کے اس انسٹیوٹ کے سائندانوں نے بھیڑ کے پستانوں کے خلیوں میں سے مرکزہ نکال کر اسی سے اس کی ہم شکل بھیڑ پیدا کی۔ جس کا نام 'ڈولی'

(Dolly) رکھا گیا۔

(11) ۱۹۹۷ء: امریکہ کی ایک تحقیقی ٹیم نے ڈان وولف (Don Wolf) کی سربراہی میں بندروں کے جنین کے خلیوں میں سے مرکزہ نکال کر بندریا کے بیضوں میں منتقل کیا اور اس کے نتیجے میں دو ہم شکل (Clone) بندر پیدا ہوئے۔<sup>(۲۰)</sup>

## کلونگ کے مختلف طریقے

آج کل سائنسدان کلونگ کیلئے تین مختلف طریقے استعمال کرتے ہیں جو درج ذیل ہیں:

① بالغ ڈی این اے کلونگ (Adult DNA Cloning)


② جنین کلونگ (Embryo Cloning)

③ معالجاتی کلونگ (Therapeutic Cloning)

## ① بالغ ڈی این اے کلونگ (Adult DNA Cloning)

بالغ ڈی این اے کلونگ سے مراد وہ عمل ہے جس میں ایک بیضہ یا جنین (Ovum/Embryo) سے اس کا DNA الگ کر دیا جاتا ہے اور ایک بالغ جانور انسان کے جسمانی خلیہ (Somatic Cell) کا DNA اس کی جگہ لگا دیا جاتا ہے اور پھر اس بیضے رجین کو جسمانی خلیے کے DNA کے ساتھ نمو کے مراحل سے گزارا جاتا ہے۔ ڈولی (Dolly) نامی بھیڑ کی کلونگ کے لئے یہی طریقہ اختیار کیا گیا تھا۔<sup>(۲۱)</sup>

اگرچہ عمل تخلیق (Reproduction) کے لئے نرم اداہ کے نفعے ہی استعمال ہوتے ہیں



لیکن اللہ تعالیٰ نے ہر خلئے میں بالقوہ یہ استعداد رکھی ہوئی کہ مناسب ماحول ملنے پر اس جسمانی خلئے (Somatic Cell) سے بھی ایک مکمل انسان وجود میں آسکتا ہے۔ لیکن یہ بھی اللہ تعالیٰ کی قدرتِ کاملہ کا ایک عجیب نظام ہے کہ صلاحیت کے باوجود جسمانی خلئے (Somatic Cell) ایک خاص کیمیاولی پروگرام کے تحت ایک مخصوص کام سرانجام دیتے ہیں اور باقی خصوصیات ان میں عملاً خاموش رہتی ہیں۔ اگرچہ کچھ عرصہ قبل تک اکثر سائنسدانوں کا خیال تھا کہ ایسے مخصوص خلیات (Differentiated) کو پھر واپس (Un-Differentiated) والی حالت پر نہیں لایا جاسکتا تاکہ یہ ایک بار آور بیضہ کی طرح عمل تولید شروع کر سکیں۔

## ڈولی (Dolly) کی کلونگ بذریعہ بالغ DNA

ڈولی کی کلونگ کا عمل روزانہ انسٹیٹیوٹ، سکٹ لینڈ میں تیار کیا گیا ہے۔ ڈولی کے لئے کلونگ کے تجربات ڈاکٹر آئن ولmut (Dr. Ian Wilmut) اور ڈاکٹر کیتھ کیمبل (Dr. Keith Campbell) کی زیر قیادت ایک ٹیم نے انجام دیے۔ اگرچہ بظاہر کلون تیار کرنا آسان نظر آتا ہے مگر سائنسدانوں کی اس ٹیم کو بڑے صبر آزماء حل سے گزرا پڑا۔ اس کے لئے اس ٹیم نے ۲۷ دودھ (پتان) کے غدد کے خلئے بھیڑ کے بیضوں سے ملانے کی کوشش کی۔ ان ۲۷ دودھ کے غدد کے خلیات میں سے صرف ۲۹ خلیوں کی تقسیم کا عمل شروع ہوا۔ ۶ دن بعد یہ تمام بار آور بیضے مختلف بھیڑوں کے رحموں میں منتقل کئے گئے۔ ان ۲۹ بار آور بیضوں میں سے صرف ۱۳ سرو گیٹ بھیڑیں حاملہ ہو گئیں۔ ۱۳ بھیڑوں میں سے بھی صرف ایک بھیڑ پرچہ جنہے کی قابل ہوئی، پیدا ہونے والی بھیڑ کے بچے کا نام ڈولی رکھا گیا۔ یہ نام ملک کی مشہور مغنیہ ڈولی پارٹن کے نام سے منسوب کیا گیا۔<sup>(۲۲)</sup> ڈولی کی پیدائش کا اعلان ۲۳ رفروری ۱۹۹۷ء کو کیا گیا جب کہ اس کی عمر سات ماہ کو پہنچ چکی تھی۔ اعلان کے مطابق ڈولی ۲۳ جولائی ۱۹۹۶ء کو دن کے چار بجے پیدا ہوئی اور پیدائش کے وقت اس کا وزن ۲۶ کلوگرام تھا۔<sup>(۲۳)</sup>

بعض نامور سائنسدانوں کو یہ خدشہ تھا کہ آیا ڈولی بچے پیدا کرنے کے قابل ہو گی یا نہیں؟ کیونکہ بعض کلون شدہ مینڈک بچے پیدا کرنے کے قابل نہیں ہیں۔<sup>(۲۴)</sup>

ہر خلئے کی زندگی کا ایک خاص دائرہ ہوتا ہے اور اس دائرے کی تکمیل کے بعد وہ خلیہ

خود بخود مرجاتا ہے۔ چونکہ ڈولی ایک چھ سالہ خلنے کی بالغ ڈی این اے سے پیدا کی گئی اور اس خلنے کو واپس زیر و پوزیشن پر نہیں لایا گیا تھا۔ اس لئے یہ خطرہ ہے کہ ڈولی کی عمر اپنی طبعی عمر سے چھ سال کم ہو گی کیونکہ جس خلنے سے ڈولی کی تخلیق ہوئی ہے، وہ چھ سال کی عمر پہلے ہی مکمل کر چکا تھا ہے لیکن ان خطرات کا تسلی بخش جواب تو آنے والا وقت ہی دے سکے گا۔

کلوننگ کے مزید تجربات: ڈولی کی پیدائش کے بعد بعض سائنسدانوں کو کلون بنانے کا خط ہو گیا اور وہ اپنی تمام تر صلاحیتیں کلون بنانے پر صرف کرنے لگے۔

(Dr. Yanagi Machi) ۲۲ جولائی ۱۹۹۸ء کو ہوائی یونیورسٹی کے ڈاکٹر یانگی مچی (Dr. Yanagi Machi)

نے چھوٹوں کے ۲۲ کلون بنانے کی کامیابی کا اعلان کیا۔

۹ دسمبر ۱۹۹۸ء کو جاپان کے سائنس میگزین میں یہ خبر چھپی کہ (Kinki) یونیورسٹی، نارہ (جاپان) میں ایک گائے کی بالغ ڈی این اے سے آٹھ کلون گائے پیدا کئے گئے، جن میں سے چار تو پیدا ہوتے ہی مر گئے جبکہ باقی چار زندہ رہے۔

۲۰۰۰ء میں دو دھد دینے والے حیوانات کی آٹھ اقسام کا کلون کیا جا چکا ہے جن کی تعداد ۲۴۰۰۰

سے ۵ ہزار کے درمیان ہے۔<sup>(۲۵)</sup>

## ② جنین کلوننگ (Embryo Cloning)

جنین کلوننگ (Embryo Cloning) کو مصنوعی طریقے پر جڑواں بچے پیدا کرنے کا عمل بھی کہا جاتا ہے۔ جنین (Embryo) کی کلوننگ ایک معیاری ٹیسٹ ٹیوب بے بی کے طریقہ کار سے شروع ہوتی ہے۔ کلوننگ اس طریقہ کار سے بہت مشابہ ہوتا ہے جس سے قدرتی طور پر جڑواں بچے پیدا ہوتے ہیں جن میں مینڈک اور چوہے شامل ہیں۔ تاہم انسانی جنین (Human Embryo) پر یہ تجربات بہت محدود ہیں۔ تحقیقات سے پتہ چلتا ہے کہ قدرتی طور پر کئی مرحلے (Cell Stage 32) تک کامیابی سے پہنچائے گئے ہیں لیکن اس کے بعد ان خلیات کی مزید تقسیم نامعلوم و جوہات کی بنا پر کچھ گئی۔

رابرت سٹل میں اور اس کی ٹیم کے دوسرے سائنسدانوں نے اکتوبر ۱۹۹۳ء میں بار آور یہ پھر کو کامیابی کی ساتھ الگ (Split) کرنے میں کامیاب ہونے کا اعلان کیا۔ اخلاقی اقدار کی


پامالی سے بچنے کے لئے محققین نے صرف ان بار آور بیضوں کو اپنے تجربات کے لئے منتخب کیا جن کے مکمل جنین بننے اور پیدا ہونے کے امکانات بالکل نہ تھے۔<sup>(۲۶)</sup>

### ③ معالجاتی کلونگ (Therapeutic Cloning)

کلونگ کی تیسرا قسم معالجاتی کلونگ کہلاتی ہے، معالجاتی کلونگ کے ابتدائی مراحل وہی ہیں جو بالغ ڈی اے (Adult DNA) کے ہیں اور جس کے نتیجے میں بننے والے جنین (Embryo) کو ۱۷ دنوں تک کے لئے بڑھنے دیا جاتا ہے۔

معالجاتی کلونگ، کسی بیمار شخص کے جسم سے بالغ ڈی اے لے کر مصنوعی طریقے پر اس سے مکمل عضو یا اعضا (دل، لبہ، جگروغیرہ) بنانے کا راستہ ہے جس کے جسم میں اس کی پیوند کاری کرنے کے عمل کا نام ہے۔

معالجاتی کلونگ اگرچہ ابھی تک تصوراتی ہے تاہم سائنسدان اس کو عملی جامہ پہنانے کے لئے برابر تحقیق میں لگے ہوئے ہیں اور کسی حد تک اس کی ابتدائی مشکلات پر قابو بھی پایا گیا ہے۔ معالجاتی کلونگ میں وہ جنین استعمال ہوگا جس کے لئے جسمانی خلیہ Somatic Cells کا مرکزہ استعمال کیا گیا اور پھر اسی جنین کے ابتدائی خلیات (Stem Cells) حاصل کرنے گئے ہوں۔



پلاسٹو سٹ: جنین کی جفت کی صورت نمودہ کو ایک خاص مرحلے کا نام Blastocyst ہے۔

اگرچہ اب تک کسی لیبارٹری یا ملینک میں معالجاتی کلونگ کے ذریعے کوئی انسانی عضو نہیں بنایا جاسکا لیکن مستقبل میں اس کو عملی جامہ پہنانے کے لئے ابتدائی تجربات اور ان تجربات کے بنیادی خود خال لئے گئے ہیں جو درج ذیل ہیں:

### مکنہ طریقہ کار

- ① کسی بیمار شخص کے بدن کے خلیہ (Somatic Cell) سے DNA حاصل کرنا۔
- ② یہ حاصل شدہ ڈی این اے جنین (Embryo) کی اپنی DNA کی جگہ ڈالا جانا اور جنین کا اپنا DNA الگ کرنا۔
- ③ دو ہفتے تک اس جنین کو ایک مخصوص ماحول میں رکھنا تاکہ اس کی نشوونما شروع ہو سکے۔
- ④ اب جنین کے ابتدائی خلیے (Stem Cells) نکال دیئے جاتے ہیں۔ یہ مرحلہ نہایت خطرناک ہوتا ہے اور اس میں اکثر جنین مر جاتے ہیں۔
- ⑤ اس کے بعد حاصل شدہ خلیات (Stem Cells) سے مطلوبہ عضو بنانے کے لئے ان کو ایک خاص میڈیم میں رکھا جاتا ہے۔ ۹۰ حمل میں سے ایک حمل کا بار آور بیضہ (Two Stage) Cell Stage پر جدا ہو کر مشابہ جڑواں بچے (Mono Zygotic) پیدا کرتے ہیں۔ اس قسم کے بچوں کا جنسیاتی مادہ ایک دوسرے کے مشابہ ہوتا ہے۔ خود اللہ تعالیٰ فطری طریقہ پر کلون بنانے والی سب سے بڑی ذات ہے، جس سے گاہے بگاہے قدرتی طور پر مشابہ جڑواں بچے پیدا ہوتے ہیں جبکہ جنین کلونگ (Embryo Cloning) میں یہی طریقہ انسانی تدبیر کے ساتھ رادرتاً لیبارٹری میں دہرا یا جاتا ہے۔

### انسانی جنین کی کلونگ کا طریقہ کار (Procedure for human)

#### embryo)

- ① ایک نسوانی بیضہ اور مردانہ نطفہ (سperm سیل) کو شنیش کی ایک مخصوص پلیٹ (Petri Dish) میں مصنوعی طریقہ پر ملا دیا جاتا ہے۔
- ② دونوں کے ملنے کے بعد بار آور بیضہ (Fertilized Ovum) کو تقسیم کے آٹھ سیلز (Blastule Stage) کے مرحلے تک بڑھنے دیا جاتا ہے۔ خلیات کی یہ تقسیم جفت

- ہوتی ہے یعنی دو سے چار پھر چار سے آٹھ، پھر آٹھ سے سولہ..... ③  
 بلا سولہ مرحلے پر اس شے کی پلیٹ میں ایسا کیمیائی مواد ڈالا جاتا ہے جس سے زونا پیلوسیدا (Zona Peloseda) کی جھلی خلیہ سے الگ کرنے کے ساتھ خلیوں کو غذا بینت بھی فراہم کرتی ہے۔  
 ④ زونا پیلوسیدا الگ ہونے کے بعد تمام خلیات الگ الگ ہو جاتے ہیں۔ پھر ہر خلیہ کو الگ (Petri Desh) میں ڈال دیا جاتا ہے۔

- ⑤ ہر خلیہ (باراً و بیضہ) الگ (Petri Desh) میں ڈالنے کے بعد ان پر ایک بار پھر زونا پیلوسیدا کی جھلی مصنوعی طریقے سے چڑھائی جاتی ہے اور ایک بار پھر ان کو تقسیم در قسم کے عمل سے گزارنے کے لئے کیمیائی مواد ڈالا جاتا ہے۔  
 شل میں (Still Man) اور اس کی ٹیم کے تجربات سے یہ ثابت ہو چکا ہے کہ جنین کلونگ کے بہترین نتائج اس وقت حاصل ہو سکتے ہیں جب باراً و بیضہ (Zygote) کو دو خلیات کے مرحلے یعنی (Stage Two Cell) پر الگ کر کے کلونگ کا عمل شروع کیا جائے۔

- ⑥ باراً و بیضہ (Fertilized Ovum) کے یہ بہت سارے جوڑوں کو تقسیم کے عمل کے ذریعہ ۳۲ خلیات میں پوہنچ چوڑ دیا جاتا ہے تاکہ مناسب نشوونما پاسکے۔ (Stem Cells) کی ایک نادر قسم ہے جو کہ (Theoretically) انسانی اعضا اور بافت (Tissues) کی شکل اختیار کر سکتے ہیں۔  
 نتیجتاً بننے والا مطلوبہ عضو یا بافت مریض کے جسم میں پیوند کاری عمل کے ذریعے لگایا جاتا ہے۔ (۲۲)

## رکاوٹیں

- ① Stem Cell کا جنین سے کامیابی کے ساتھ حصول اور پھر لیبارٹری میں اس کی نشوونما۔ (یہ مرحلہ لیبارٹری میں کامیابی کے ساتھ پایہ تکمیل کو پہنچ چکا ہے)  
 ② کومطلوبہ بافت کی شکل اختیار کرنے کے لئے مائل کرنا۔ اب تک انسانی

بدن کے تقریباً ۲۰۰ قسم کے خلیات میں سے اکثر کو مائل کیا جا چکا ہے۔

- ③ بافت یا اعضاء کے بننے کے بعد مریض کا جسم اس نئے عضو یا بافت کو قبول کرے۔ کیونکہ مریض کا جسم اگر اس نئے عضو کو قبول کرنے سے انکار کر دے تو پھر مریض کے لئے خطرے کا باعث ہو گا۔

### مکملہ فوائد

اگر معالجاتی کلوننگ کا طریقہ کار کامیابی سے ہمکنار ہوتا ہے تو جان بلب مریضوں کے لئے ہو بہو جینیاتی لحاظ سے مشابہ اعضاء اور مقدار میں مہیا ہو سکیں گے اور یوں بے شمار جان بلب مریضوں کو موت کے منہ میں جانے سے بچایا جاسکے گا۔

- ① ذیابطس کے مریضوں کے لئے انسولین پیدا کرنے والے خلیات کی کلوننگ  
 ② فالج اور رعشہ کے مریضوں کے لئے اعصابی خلیے (Nerve Cells) کی کلوننگ  
 ③ بیمار جگد کے مریضوں کے لئے جگد کے خلیوں کی کلوننگ

### کیا اب تک کسی انسان کو کلون کیا جا چکا ہے؟

جارج واشنگٹن میڈیکل سنٹر کے رابرٹ جے سٹل مین (R.J. Still man) اور اس کی ٹیم نے انسانی کلوں بنانے میں کامیابی کا دعویٰ کیا ہے۔ اکتوبر ۱۹۹۳ء میں انہوں نے انسانی بیضے کو توڑنے (Split) میں کامیابی حاصل کر لی، تاہم انہوں نے اپنے تجربات کے لئے نقص والے انسانی جنین کا انتخاب کیا تھا۔ جس پر انہوں نے اپنے ابتدائی تجربات کئے، لیکن نقص کی بنا پر بار آوری کے چند دن بعد ان کو ضائع کر دیا۔

اسی طرح کوریا کے (Kyeon Ghee) یونیورسٹی کے سائنسدانوں نے ۱۳ دسمبر ۱۹۹۸ء کو انسانی کلوننگ میں کامیابی کا اعلان کیا۔ انہوں نے ایک خاتون کا بغیر مرکزے والا بیضہ (Ovum) لے کر اسی خاتون کے جسم کے ایک خلیے (Somatic Cell) کے ساتھ جوڑ لیا اور پھر اس بار آور بیضہ کو تقسیم در تقسیم کے چوتھے مرحلے (4<sup>th</sup> Cell Stage) تک کامیابی حاصل کر لی۔ لیکن عوامی رو عمل کی بنا پر اس انسانی جنین کو حرم مادر میں رکھنے سے اجتناب کیا اور اسے ضائع کر دیا۔

گذشتہ دنوں (جنوری ۲۰۰۳ء) فرانس نے کلونگ کے ذریعے پہلی بھی پیدا کرنے کا بھی دعویٰ کیا ہے، جس کی تحقیقات جاری ہیں کہ آیا یہ صرف دعویٰ ہے یا حقیقت؟

### انسانی کلونگ ..... مضرات

ڈولی کی پیدائش نے جہاں سائنس کی دنیا میں بالچل مچا دی، تاکہ سائنسدان اپنی مرضی کے مطابق غیر معمولی خصوصیات رکھنے والے جانور پیدا کر سکیں، وہاں یہ خطرہ بھی پیدا ہوا کہ کہیں سائنسدانوں کی تحقیق کا رُخ انسانوں کی طرف نہمڑ جائے کیونکہ انسانوں کی کلونگ کا تقریباً وہی طریقہ کار ہے جو ڈولی کے لئے استعمال کیا گیا ہے۔ اس ممکنہ انسانی کلونگ کے مضرات کو سمجھنے کے لئے اگر اس کے فوائد و نقصانات پر ایک نظر ڈالی جائے تو انسانی کلونگ کے جواز اور عدم جواز کی کوئی راہ نکل سکتی ہے۔

### فوائد

- ① کلونگ کے ذریعے مخصوص خصوصیات کے حامل افراد کی ہو بہو کا پیاس بنائی جاسکتی ہیں اور ان خصوصیات کو لازوال بنایا جاسکتا ہے۔
- ② والدین اپنے بچوں میں اعلیٰ کارکردگی والے انسانوں کی خصوصیات منتقل کر کے اپنی نسل کو خوب سے خوب تر بنائتے ہیں۔
- ③ کلونگ کے عمل سے اعضا کی منتقلی کے لئے (Compatible Donars) کلون کے جاسکتے ہیں۔
- ④ اولاد سے محروم والدین کلونگ کے عمل کے ذریعے جسمانی غلیہ (Somatic Cell) سے اپنی مرضی کے مطابق بچہ یا نپیچی حاصل کر سکتے ہیں۔

### نقصانات

- ① ڈولی کے کلونگ کے دوران تقریباً ۴۰۰ بیضوں پر تجربات کے بعد صرف ایک تجربہ کامیاب ہوا۔ گویا کامیابی کی شرح نہایت ہی کم یعنی ایک اور سات سو (۱:۷۰۰) ہے۔
- ② کلونگ ایک مہنگا ترین سائنسی عمل ہے اور کامیابی کے امکانات بہت کم ہیں۔ لہذا یہ وقت

اور پیسے کے ضیاع کے علاوہ اور کچھ بھی نہیں۔

- ③ بالغ DNA کے طریقے میں وہ خلیہ اپنی زندگی کا کچھ حصہ گزار چکا ہوتا ہے، لہذا اس سے بننے والے کلوں کی عمر یقیناً اتنی کم ہوگی اور یوں انسان خود اپنی عمر کو گھٹانے والا بن جائے گا
- ④ اس عمل کے دوران DNA تباہ کھی ہو سکتا ہے جس سے متعدد بیچیدہ مسائل جنم لیں گے۔
- ⑤ کئی انسانی جنیز (Human Embryos) کو ضائع کرنے کے بعد انسانی کلونگ ممکن ہو سکے گی کیا یہ دانشمندی ہوگی کہ ایک غیر موجود کیلئے موجود کو ضائع کر دیا جائے۔
- ⑥ فرض کریں ہم انسانی کلوں میں کامیابی حاصل کر بھی لیں جس میں ہماری مرضی کی خصوصیات ہوں لیکن کیا اس کو وہ ماحول میسر آ سکے گا جس میں مرکزہ والے انسان نے پروش پائی۔
- ⑦ کلونگ سے آبادی میں بے تحاشا اضافے کا خطرہ ہے جس کی وجہ سے آبادی پر قابو پانے کے تمام کے تمام منصوبے دھرے کے دھرے رہ جائیں گے۔ بھوک و افلاس میں اضافہ ہوگا اور کلوں کی شکل میں ہم زندہ رو بوٹ بنانے کے علاوہ اور کچھ بھی نہیں کر سکیں گے۔
- ⑧ کلوں انسان ہمیشہ اپنے آپ کو نچلے درجے کا شہری سمجھے گا اور معاشرے میں ہر فرد کی انگلی کلوں کی طرف اٹھے گی اور یوں وہ کلوں انسان ہمیشہ اپنے آپ کو دوسروں کے لئے ایک تمثیلی پائے گا۔ جس سے وہ احساسِ کمتری کا شکار ہوگا۔

**عوامی رد عمل:** کلونگ کے ذریعے ڈولی کی پیدائش نے پوری دنیا میں اضطراب کی کیفیت پیدا کر دی چنانچہ سابق امریکی صدر بل کلنٹن نے اس قسم کی ریسرچ کے لئے سرکاری فنڈز کے استعمال پر پابندی عائد کر دی۔

﴿ ڈولی کی کلونگ کرنے والی ٹیم کے سربراہ آئن ولٹ کا کہنا ہے :

"It is absolutely criminal to try this in human"

”کلونگ کے عمل کو انسانوں پر آزما یقیناً ایک جرم ہے۔“

دنیا کے مختلف مذاہب کے اہل علم نے بھی کلونگ کو انسانوں پر آزمانے کی مخالفت کی ہے۔  
۲۹ اگست ۲۰۰۰ء کو پوپ نے ویٹ کن سٹی میں اعضا کی منتقلی کے ایک بین الاقوامی کانگریس سے خطاب کرتے ہوئے کہا کہ

”کلونگ کے معالجاتی پہلو کے باوجود اخلاقیات کی کسی بھی قانون میں انسانوں پر کلونگ کے تجربات کو قابل عمل قرار نہیں دیا جاسکتا اور اس قسم کی تحقیق پر پابندی ہونی چاہئے۔“  
عیسائی علماء نے کلونگ کے عمل کے دوران انسانی جنین (Human Embryo)

کو ضائع کرنا قتل کے مترادف قرار دیا ہے۔

یہودی علماء نے بھی کلونگ کو ایک بے مقصد کام میں قوت کا ضایع قرار دیا ہے۔  
 چند مسلمان علماء نے انفرادی طور پر کلونگ کے بارے میں اپنے خیالات کا اظہار کیا ہے لیکن فتویٰ کی حد تک، مسلمانوں کا اجتماعی پلیٹ فارم نہ ہونے کی بنا پر کلونگ کے جواز اور عدم جواز کے بارے میں ابھی تک اجتماعی رائے سامنے نہیں آئی۔ انٹریٹ پر ایک مضمون میں اس بات پر افسوس کا اظہار کیا گیا ہے کہ مسلمانوں کے ہاں کسی چیز کے جواز اور عدم جواز کے بارے میں ایک مشترکہ دارالافتہ ہونے کی بنا پر ایک ہی چیز کے بارے میں مختلف قسم کے فتوے سامنے آجاتے ہیں۔ ضرورت اس امر کی ہے کہ عالم اسلام کے سرکردہ علماء اور محققین پر مشتمل دارالافتاء قائم کیا جائے تاکہ اس جدید سائنسی ماحول کی کوکھ سے جنم لینے والے مسائل کے بارے میں امت مسلمہ کی طرف سے تقریباً متفقہ موقف جاری کیا جاسکے۔

### کلونگ سے متعلقہ فقہی سوالات

- ۱۔ جنین (Embryo) کی تعریف کیا ہے؟ کیا کلونگ کے بعد اس کی تعریف از سرنو متین کرنے کی ضرورت نہیں ہوگی؟ علم الأجننة کی رو سے (Implantation) کے بعد ویس مہینے تک کا مرحلہ جنین (Embryo) کہلاتا ہے۔
- ۲۔ کیا جنین صرف رحم مادر میں ہوتا ہے؟ اگر مصنوعی طریقے سے رحم سے باہر جنین بنایا جائے تو کیا اس کو بھی جنین قرار دیا جاسکتا ہے؟
- ۳۔ اگر رحم سے باہر مصنوعی طریقے پر بننے والے جنین پر جنین کا اطلاق ہوگا تو اس کو ضائع کرنے کی صورت میں قتل جنین کے لئے فقتہ میں متین سزا اور دیت کا اطلاق کیسے اور کس پر ہوگا؟ بیضہ دینے والی عورت پر، جسمانی خلیہ دینے والے مرد یا عورت پر، یا اس سائنسدان پر جو مصنوعی طریقے سے ان خلیوں کو ملا کر جنین بنانے کے بعد اسے ضائع کر دیتا ہے یا تجربات میں خود بخود سائنسدانوں کے ہاتھوں ضائع ہو جاتا ہے.....؟
- ۴۔ کیا رحم سے باہر جنین کے بعض تجربات کیلئے اسے ضائع کرنا قتل کے زمرے میں آتا ہے؟
- ۵۔ بالغ ڈی این اے کے طریقے میں اگر عورت کے بیضے سے اسی عورت کے جسم کا خلیہ ملا کر اسی عورت کے رحم میں رکھ دیا جائے گا تو ایسے بچے کا اس عورت کے شوہر سے کیا رشتہ ہوگا؟
- ۶۔ کیا ایسا بچہ اپنی ماں کے شوہر کے ماں میں حصہ دار ہو سکتا ہے؟
- ۷۔ ایسے بچے کا فطری طریقے سے پیدا ہونے والے اپنی ماں کے دوسرے بچوں سے کیا رشتہ

- ہوگا؟ جبکہ وہ ان کے باپ سے نہیں؟
- ۸۔ اگر ایک عورت کے بیضے سے اسی عورت کے اپنے شوہر کے جسم کا خلیہ ملا کر بچہ کلوں کیا جائے تو کیا وہ بچھنیتیں ہوگا؟ جب کہ وہ اس شوہر کے نطفہ سے نہیں بنتا؟
  - ۹۔ ایسے بچھنیتیں کا اس جوڑے کے فطری طریقے سے پیدا ہونے والے بچوں سے کیا رشتہ ہوگا؟
  - ۱۰۔ اگر ایک عورت اپنے بیضے سے کسی غیر مرد کے جسم کا خلیہ (Somatic Cell) ملا کر کلوں بنائے تو کیا یہ بچھنیتیں ہوگا؟
  - ۱۱۔ غیر مرد کے جسمانی خلیہ سے اپنے آپ کو حاملہ بنانے والی عورت پر حملہ ہوگی یا نہیں؟ اور اگر حملہ ہوگئی تو کیا تعزیر اس کو کوئی سزا دی جا سکتی ہے؟
  - ۱۲۔ کیا تجربات کے لئے کسی عورت کے بیضے دان سے بیضے حاصل کرنا شرعاً جائز ہے؟ اگر ناجائز ہے تو ایسا کرنے والوں کے لئے کیا سزا ہوئی چاہئے؟
- 
- ۱۔ قرآن کریم: الذاريات:۵۱      ۲۔ قرآن کریم: سین: ۳۶      ۳۔ قرآن کریم: الدھر: ۲۷
- An introduction to embryology, B1. Bailinsky Hott sounders New York, 5th edition 1981, PP"43-45. -۴
- Medical embryology, Jan and Wikins Co, Baltimord USA, 1975, PP"23-24, Longman, the Willams -۵
- ۶۔ انسانی تحقیق کے بارے میں سائنسدانوں کے مختلف نظریات جاننے کے لئے راقم کا پی ایچ ڈی مقالہ بعنوان: "ابعاز القرآن العلمی" شعبۂ اسلامیات پشاور یونیورسٹی ۱۹۹۲ء دیکھنا منفیہ ہوگا۔
- ۷۔ انسانیکو پیدی یا برثائیکار زیر لفظ "Cell" -۸۔ ایضاً

The Cyclopaedia for medicine and surgery spaclites F.A Davis Co, Philadelphia USA, ۹۔ ۱۹59 Under the heading of "Chromosomes"

Human Genetics. Novitski, Mac Millan publishing Com Inc. New York 1977, PP"92-93". -۱۰

Text book of pathology, W.Boued. Philadelphia, Vol 1, P"497" -۱۱

Text book of pathology, (Walter and israil) Oxford University Press, See Under the heading "Genetics" -۱۲

۱۳۔ دیکھئے: (i) سائیکلوبیڈیا فارمیڈیسین اینڈ سر جری زیر لفظ "Zygote" -۱۳

Revies of medical embryology, Ben Pansky, Mac Millan publishing Co. Inc New York, PP:36-54. -۱۴

۱۵۔ قرآن کریم: المؤمنون: ۱۳: ۲۳۔ دیکھئے: حوالہ نمبرے زیر لفظ "Clone" -۱۶۔ ایضاً ص: ۱۳۰ تا ۱۳۳ -۱۶

۱۷۔ کلونگ ایک تعارف، ڈاکٹر عبدالرؤف شکوری، اردو سائنس بورڈ۔ ۲۹۹۔ اپریل لاہور، ص: ۲۹، ۲۸ -۱۷

۱۸۔ دیکھئے: Http:# Daily news Yahoo. com/h/ap/20010915/hl/human cloning 2.html. -۱۹

۱۹۔ (i) ماخوذ اثر نیٹ زیر عوام "Clone history" (ii) دیکھئے حوالہ نمبر ۱۷ -۲۰

۲۱۔ دیکھئے: File:# c:I My Documents/Ethical aspects of human cloning2.htm. -۲۱

۲۲۔ دیکھئے: حوالہ نمبر ۱۷ ا..... ص: ۲۳۔ (i) ایضاً..... حوالہ نمبر ۲۱، ص: ۲۸ (ii) حوالہ نمبر ۱۷ -۲۲

## کلونگ، کامل کیا ہے؟ غیر سائنسی الفاظ میں

ساade الفاظ میں انسانی کلوٹک سے مراد ایسا عمل ہے جس کے ذریعے مردانہ کرم منی اور نسوانی بیضہ کے فطری ملپ کے بغیر خیالی سطح پر سائنسی عمل کے ذریعے سلسلہ تابعی رکھنے کی کوشش کی جاتی ہے۔ اس میں نسوانی بیضہ کے خلیہ کا کسی بھی دوسرے جنسی یا غیر جنسی خلیہ سے اس طرح ملپ کروایا جاتا ہے کہ نسوانی بیضہ کے خلیہ 'الف' کا مرکزہ نکال کر ضائع کر دیا جاتا ہے اور دوسرے غیر جنسی، مردانہ یا زنانہ خلیہ 'ب' (جو جسم کے کسی بھی حصے سے لیا جاسکتا ہے) کا مرکزہ نکال کر اس نسوانی بیضہ میں فث کر دیا جاتا ہے۔ 'ب' خلیہ چونکہ جسم کے کسی بھی حصہ کا ہو سکتا ہے، اس لئے اس میں پورا انسان بنانے کی صلاحیت وہ کہ، اس مخصوص حصہ کی صلاحیت غالب ہوتی ہیں۔ چنانچہ کرنٹ کے ذریعے اس کی کامل صلاحیتوں کو دوبارہ تحرک کر دیا جاتا ہے۔ اور اس مصنوعی طریقہ سے تیار ہونے والے خلیہ کو اسی کرنٹ کے ذریعے نمو اور تقیم در تقیم کے مرحلے کے لئے تیار کیا جاتا ہے۔ گویا کہ اب یہ خلیہ اس 'نطفہ امراض' یا 'زاگیوٹ' کے مرحلہ تک بہنچ جاتا ہے جو روایتی طریقہ تولید کے بعد وجود میں آتا تھا۔ بعد ازاں اس زاگیوٹ کو رحم مادر میں منتقل کر دیا جاتا ہے۔ اگلے مرحلے روایتی ہی ہوتے ہیں۔ دو خلیوں (الف اور ب) سے ایک خلیہ مصنوعی طور پر حاصل کرنے کی وجہ اور فوائد کیا ہیں اور اس کا اس روایتی زاگیوٹ سے کیا فرق ہے؟ اسی کے جواب میں کلونگ کی ساری محنت کا حاصل پوشیدہ ہے۔ . . . .

کرم منی اور نسوانی بیضہ کے فطری ملپ کی صورت میں بھی دراصل ایک نیا خلیہ ہی وجود میں آتا ہے۔ جو نہ کوئی فطری صلاحیت کی بنا پر تقیم در تقیم کا عمل شروع کرتا ہے اور مخصوص ماہول میں آخر کار ایک بچے کی شکل اختیار کر لیتا ہے۔ یہ نیا خلیہ مرد اور عورت کے دو جنسی خلیوں کے ملپ سے بنتا ہے۔ انسانی جنسی خلیات کے مرکزوں میں ۲۳، ۲۳ ایکیلے کرموسومز ہوتے ہیں، جبکہ انسانی غیر جنسی خلیہ کے مرکزہ میں ۲۳ جوڑے کرموسومز ہوتے ہیں۔ ان کرموسومز میں ہی تمام موروثی جین اور ڈی این اے وغیرہ ہوتے ہیں، جن کی بنا پر انسان میں وراثت آگے منتقل ہوتی ہے۔ جنسی خلیات میں ۲۳ کرموسومز ہونے کا مطلب یہ ہے کہ دراصل خلیات کے وہ مرکزے قابل ملپ ہوتے ہیں۔ جنسی خلیوں کے ۱۲۳ کیلے، ایکیلے کرموسومز ملپ کے بعد جب ۲۳ جوڑے (آسان الفاظ میں ۳۶) کرموسومز بن جاتے ہیں تو ان ۲۳ جوڑوں والے خلیہ سے ہی انسان کی تحقیق کا عمل شروع ہو سکتا ہے۔ جنسی خلیات کے مرکزوں کی ملپ کی صورت ایک انسان دو مرکزوں سے مل کر وجود میں آتا ہے اور اس میں دو انسانوں کی خصوصیات اُنھی ہوتی ہیں، کوئی خوبی ایک انسان کی اور دوسرا دوسرے انسان کی، جبکہ بعض خوبیاں ان انسانوں کے والدین یا نسل کی بھی۔ اس صورت میں کسی خوبی یا صلاحیت کا حصول یقینی نہیں رہتا بلکہ مختلف عوامل کے نتیجے میں بعض خوبیاں بعض پر غلبہ حاصل کر لیتی ہیں۔

اس کا حل یہ سوچا گیا کہ غیر جنسی خلیہ کا ۳۶ کرموسومز پر مشتمل مرکزہ کسی ایسے خلیہ کے بیرونی حصہ میں داخل کر لیا جائے جو اس کی آگے پیدائش کی بھی ضمن ہو، اور یہ ہمان صرف نسوانی بیضہ کے خلیہ کے بیرونی